

"МАКПЕТРОЛ"
Акционерско друштво за промет
со нафта и нафтени деривати
Бр. 0307-635/1
09.02.2022 20 22 год.
СКОПЈЕ 5

РЕПУБЛИКА СЕВЕРНА МАКЕДОНИЈА
ОСНОВЕН СУД

Суд Бр. 3-6/2022
10.02 20 22 год.
КАВАДАРЦИ

ДОГОВОР

за јавна набавка на моторни бензини и дизел гориво

ДОГОВОРНИ СТРАНИ

Носител на набавката: **МАКПЕТРОЛ АД - СКОПЈЕ**, со адреса на ул. „Св.Кирил и Методиј“ бр. 4 во Скопје, Единствен Даночен бр.4030954258093 и ЕМБС 4057643, со жиро сметка бр.300000000126912 Депонентна банка: Комерцијална банка АД Скопје, застапувано од Директор на Дирекцијата за големопродажба, Зоран Донеvски (во понатамошниот текст: **Носител на набавката**),

и од другата страна

Договорен орган : Основен суд Кавадарци, со адреса на ул „Нов Белград “ бр.16, Кавадарци, застапуван/о од Претседателот на судот д-р Лазар Нанев, (во понатамошниот текст: Договорен орган)

Член 1

Предмет на овој Договор е набавка на: 200 литри Еуросупер БС 95, Еуросупер 98 1,900 литри и 400литри Еуродизел БС, за службените моторни возила на Договорениот орган, sukcesивно за период од 12 месеци, а врз основа на Одлуката за избор на најповолна понуда за набавка на моторен бензин и дизел гориво, заверена со арх.бр.СУ 02 бр 3-4/2022 од 08.02.2022 година, по оглас за јавна набавка од мала вредност бр.00853/2022 од 31.01.2022 година, согласно доставената понуда од Носителот на набавката и одредбите на овој Договор.

Член 2

Проценетата вреднос на набавката од член 1 на овој договор без вклучен ДДВ изнесува 168,924,00 денари.

Вкупниот износ на ДДВ изнесува 30,406,00 денари

Вкупната понудена вредност со вклучен ДДВ изнесува 199,327,00 денари

Конечната вредност на овој договор, ќе се утврди врз основа на конечната вредност на набавените количини на гориво, во периодот од 12 месеци.

Договорниот орган нема обврска да ја реализира во целост вредноста на договорот.

Член 3

Цената на Еуросупер БС 95, Еуросупер - 98 и Еуродизел БС е променлива и се определува согласно одлуките за определување највисоки малопродажни цени на одделени нафтени деривати утврдени согласно Методологијата на Регулаторната комисија за енергетика на Република Северна Македонија, важечка на денот на точење на горивото.

Член 4

Договорните страни се согласија да Носителот на набавката издаде безготовински картички на Договорениот орган. Корисник на безготовинската картичка што Носителот на набавката ја издава во смисла на став 1 од овој член е Основен суд Кавадарци..

Корисник на безготовинската картичка предмет на овој Договор ќе може да биде секое возило во сопственост на Договорениот орган.

Член 5

Безготовинската картичка што Носителот на набавката ја издава на Договорениот орган, може да се употребува од овластените корисници на возилата на сите продажни објекти на Носителот на набавката за купување на нафтени деривати од бензинските станици на МАКПЕТРОЛ АД - Скопје.

Договорениот орган е обврзник за плаќања на побарувањата што Носителот на набавката ги стекнал по основ на купопродажбата со безготовинската картичка.

Корисникот на возилото, со безготовинската картичка може кај сите продажни места на Носителот на набавката да купува нафтени деривати без да плати во готово, по исти цени и услови кој ги нуди продажното место на останатите купувачи само со презентација на безготовинската картичка.

На продажните места не е дозволено, ниту корисникот може да бара врз основа безготовинската картичка да се исплатува готовински износ на пари.

Член 6

Безготовинската картичка ќе се издава на барање на Договорениот орган и за возило што ќе го определи.

Со барањето Договорениот орган ќе определи и достави:

- Вид/марка на возило
- Регистарски број на возило
- Месечен лимит на потрошувачка исказан во денари за секое возило посебно
- Список на лица кои смеат да ја користат картичката и нивен матичен број во фирмата

Барањето ќе се смета за валидно ако е поднесено од законскиот застапник или од него овластено лице со приложено овластување.

Член 7

Договорениот орган се обврзува да со посебен договор го обврзе лицето кое управува со возилото да при користење на безготовинската картичка ги почитува особено следните правила:

- Безготовинската картичка да ја користи само за купување на нафтени деривати, односно не е дозволено земање на готови пари на основа истото;
- На барање на Носителот на набавката или на негово барање да ја врати картичката;
- Веднаш да пријави губење или кражба;
- Секое пресметковно ливче (сметка) за купена стока или услуга да го провери на самото продажно место и го потпише и евентуалните рекламации ги даде веднаш.

Член 8

При плаќањето со безготовинска картичка на корисникот на возилото ќе му се издава сметка во два примерока од кој едната за Договорениот орган и една за Носителот на набавката.

Сметката задолжително се потпишува од корисникот на возилото.

Проверката на сметката корисникот ја врши на самото продажно место и веднаш ги изјавува евентуалните забелешки, а по потпишувањето на сметката дополнителните рекламации нема да се признаваат.

Член 9

Носителот на набавката на секои 15 дена ќе изготвува фактура со спецификација на сметки за направени обврски.

Договорениот орган е должно во рок од 30 дена од датумот на секоја поединечна фактура да изврши плаќање на жиро-сметката на Носителот на набавката.

Доколку Договорниот орган плаќањето го врши после рокот утвден во став 2 од член 9 на овој договор, Економскиот оператор ќе засмета и наплати законска казнена камата согласно со законот за облигациони односи, сметано за целиот период на доцнење и ќе ги блокира картичките, со што ќе го спречи нивното поматамошно користење и ќе поведе судска постапка за наплата на главницата и каматата.

Член 10

- Договорениот орган е должен веднаш писмено да го извести Носителот на набавката за:
- евентуалното отуѓување на возилото и таквата картичка да ја одземе од корисникот на возилото и ја достави до Носителот на набавката за поништување и
 - губење или кражба на безготовинската картичка

Одговорноста за направените трошоци заклучно со денот на пристигање на пријавата за губење, кражба или повлекување на безготовинската картичка од промет, во седиштето на издавачот на картичките, ќе биде на товар на Договорениот орган.

Член 11

Во случај на злоупотреба на безготовинската картичка Носителот на набавката има право на својте продажните места да ја одземе безготовинската картичка од корисникот на возилото и за тоа ќе го извести носителот на картичката.

Член 12

Со цел да го заштити својот начин на работа или од други оправдани причини Носителот на набавката може да ги менува правилата и условите за користење на безготовинските картички на продажните места.

За измените и дополнувањата на овие правила Договорениот орган ќе биде известен по писмен пат, па доколку во натамошното користење на безготовинските картички не биде откажана ќе се смета дека промените се прифатени.

Член 13

Овој Договор може да се раскине во секое време на писмено барање на една од договорните страни. Со раскинување на договорот не престануваат обврските за плаќање кои се произлезени од овој договор.

Член 14

Договорот стапува во сила на денот на потпишувањето на истиот од двете договорни страни, со важност за период од една (1) година.

Член 15

Сите спорови по овој договор, договорните страни ќе настојуваат да ги решат спогодбено. Доколку тоа не се постигне, за нивно разрешување, странките договараат месна надлежност на стварно надлежниот суд во Скопје.

Член 16

Овој Договор е направен во 4 (четири) еднообразни примероци, од кои по 2 (два) за секоја од договорните страни.

**НОСИТЕЛ НА НАБАВКА
МАКПЕТРОЛ АД - СКОПЈЕ,**

Директор на големопродажба,
Зоран Донеvски

**ДОГОВОРЕН ОРГАН
Основен суд - Кавадарци**

Претседател на Судот,
д-р Лазар Нанев



The image shows two blue circular official seals and handwritten signatures in blue ink. The seal on the left is for 'МАКПЕТРОЛ АД - СКОПЈЕ' (Makpetrol AD - Skopje), with the text 'Акционерско друштво за промет со нафта и нафтени деривати' (Shareholder company for trade with oil and oil derivatives) around the perimeter and the number '2' at the bottom. The seal on the right is for the 'ОСНОВЕН СУД - КАВАДАРЦИ' (Basic Court - Kavadarci), with the text 'РЕПУБЛИКА СЕВЕРНА МАКЕДОНИЈА' (Republic of North Macedonia) around the perimeter and the number '1' at the bottom. Both seals have handwritten signatures over them.